

## 3 NJON

Pi ngmê, Nkayas, Njon ngê ala pweepwee pee u kwo dy:ââ ngê. Ala Njon u pweepwee pee pyoloni.

<sup>1</sup> Mw:ââkó Nkayas, nê pi vy:ee, n̄uu ghi a nódo ntênê ayedê tóó. \*

<sup>2</sup> L:êê d̄iy:o n̄inê ngêpê yédi, u ya a nga a kwo, Nm̄i Lémi ngê n̄ya mb:aamb:aa ngê a pyódu ngê. Nm̄i M̄i p:uu n̄uw:o ntee a kwo, u ya a nga a kwo, M̄ââ mb:aamb:aa ngê yinté choo a ya, mbii m̄:uu daap̄ichoo ya. <sup>3</sup> Nm̄i mbwó ngmê kn̄i y:oo a gha mb:aamb:aa ngê m̄i pyódu ngópu, a ka p̄ê, Nyi ndê kópu dyuu ka mb:aamb:aa ngê a k̄êlím̄i, mb:aamb:aa ngê myeka m:ii. <sup>4</sup> Dini ghi n:ii ngê yinté kópu n:aa nyêm̄i ngê, a ka dpo, N̄m:ee yoo maa ndêndê p:uu mb:aamb:aa ngê a m:ii té, yi ngwo a gha d:ud:umbiy:e mb:aamb:aa ngê dp̄i pyódu. \*

### *Njon ngê Nkayas u ngwo chaa kwólu*

<sup>5</sup> Nkayas a tp:ee, nm̄i M̄i p:uu dpodo pyu yoo mb:aamb:aa ngê nye ngêêp̄i too. K:omo tp̄ile daa lama yéli, ngmênê my:ee ngêêp̄i too. \* <sup>6</sup> Dini ghi n:ii ngê nga a ndê dniye, yélini yi k:ii Yesu ka nmo k̄êlím̄i té, yi paa u danêmbum nmo a nté ngópu, nmopê, Nyi mb:aamb:aa ngê nmo doo a v̄yuuwo. Yinté yéli muchi ngêêp̄i dé, mu kópu u d̄iy:o nm̄i M̄i p:uu a dpodo té. \* <sup>7</sup> Nyââ, nm̄i Lémi p:uu p:aani

\* **1:1:** Dpodo 19:29 \* **1:4:** 1 Kódin 4:14-15 \* **1:5:** Lóma 12:13

\* **1:6:** Dpodo 15:3

p:aani wumê dpodo nyédi, daa kêlîmî pyu knî ye nté d:uudpî dmy:ee ngmê. \* 8 Paa ngêêpî téme, ndê kópu dyuu p:uu nipi u ngwo paa dpodo kmêle. \*

### *Dayotîdepes u danêmbum*

<sup>9</sup> Yesu u yoo yélini yi k:ii y:inmyinê pyede, pweepwee pee ye ngmênê dy:ââ ngê, ngmênê Dayotîdepes ngê a dnye d:uudpî ny:oo. Yi pini ngê u yi u ngwo a kwo yédi, Yoo yi kada nî kwo. \* <sup>10</sup> Dini ghi n:ii ngê nmye anê lê, u kópu yilî yintómu nmyi ngêêdî anîmo nt:o. Kópu dono knî yi p:uu a pi a dyede ngê, ngmênê yi kópu ngmênê u kwo tédê, u yi u ngwo a kwo, Kópu knî m:uu nî d:uu. Nmî mbwó yoo, yélini nmye nîné dyede too, yi wépi dmi dpî puwâ, myenté n:ii knî y:oo u yi y:e a kwo yédi, Ye nmî vyyuwo, yi pini ngê yi yéli nmî Lémi u yoo kuwa dpî kaa té.

<sup>11</sup> A tp:ee, yinté pini dono u nt:anê nangê yââ, ngmênê pini n:ii u l:êê ghi mb:aamb:aa dé, yinté pini u nt:anê dpî yey. N:ii ngê kópu mb:aa a d:uud:uu too, Chóó Lémi tp:oo ngê dpî pyódu, ngmênê pini n:ii ngê kópu dono a d:uud:uu too, yi pini u lama Chóó Lémi daa tóó.

### *Dîmitîdiyas u danêmbum*

<sup>12</sup> Pi yintómu knî ye Dîmitîdiyas pi mb:aa ngê a tóó, ndê kópu dyuu mb:aamb:aa ngê ye a tpapê ngê. Nê myenté, dîni k:omodanê, a ka mye pi mb:aa.

### *Njon u nd:uu tpapê*

---

\* **1:7:** Dpodo 20:33,35    \* **1:8:** Hipîlu 13:2    \* **1:9:** Mát 20:27

<sup>13</sup> U ya a nga a kwo, Kópu mē yilî n̄ga nê vyî, ngmênê u ya a nga daa kwo, Pweepwee pee yedê nê d:êê té. <sup>14</sup> U ya a nga a kwo, N:uu m:uu ngi, numo ngîma nipi paan:aa danêmbum knî.

<sup>15</sup> Nmî Lémi mb:aamb:aa ngê n̄ga choo a v̄yuwo. M̄yipe knî y:oo yi mb:aamb:aa n̄ga da dy:ââ ngmê. A pyipe ngmêngmênté knî ye a mb:aamb:aa dpî yéni.

Wu u dî.

**NMÎ MÎ U KÓPU DYUU**  
**The New Testament in the Rossel Language, also called**  
**the Yele Language, of Papua New Guinea**  
**Nupela Testamen long tokples Yele Rossel long Niugini**  
copyright © 1998 Wycliffe Bible Translators, Inc.

© 2011-2013 Wycliffe Bible Translators, Inc.

Language: Yele Rossel (Yele)

Translation by: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2009-11-03

---

PDF generated using Haiola and XeLaTeX on 21 Mar 2024 from source files dated 13 Dec 2023

f23d3065-5277-5598-adb2-6416a21ad128